

महाराष्ट्र राज्य माध्यमिक व उच्च माध्यमिक शिक्षण मंडळ,
नागपूर विभागीय मंडळ, नागपूर.

पत्र क्रमांक/नाविमं/उमाप/उमागो/2152
नागपूर, दिनांक :-16/07/2020

प्रति,

प्राचार्य,
सर्व मान्यता प्राप्त कनिष्ठ महाविद्यालये,
नागपूर विभागीय मंडळ, नागपूर

विषय:-उच्च माध्यमिक प्रमाणपत्र परीक्षा फेब्रु./मार्च 2020 च्या निकालानंतर उत्तरपत्रिकेची गुणपडताळणी/छायाप्रत/ पुनर्मूल्यांकनाचे संधीबाबत..

संदर्भ:-1)राज्य मंडळाचे प्रकटन क्र.रा.मं./परीक्षा-6/3181, पुणे, दिनांक 14/07/2020.
2)राज्य मंडळाचे प्रकटन क्र.रा.मं./परीक्षा-2/3200, पुणे, दिनांक 15/07/2020.

उपरोक्त विषयास अनुसरून आपणास कळविण्यात येते की, उच्च माध्यमिक प्रमाणपत्र परीक्षा, फेब्रु./मार्च 2020 ला प्रविष्ट झालेल्या विद्यार्थ्यांना संपादित गुणांची गुणपडताळणी, उत्तरपत्रिकेची छायाप्रत तसेच उत्तरपत्रिकांच्या पुनर्मूल्यांकनाची संधी उपलब्ध राहणार आहे. सदर संधीबाबत खालील प्रमाणे माहिती नमूद करण्यात येत आहे. या परीक्षेच्या ऑनलाइन निकालानंतर खाली दर्शविलेल्या तारखानुसार गुणपडताळणी व उत्तरपत्रिकेची छायाप्रत प्राप्त करून घेण्यासाठी अर्ज ऑनलाइन पद्धतीनेच स्विकारण्यात येणार असून त्यासाठी भरावयाचे विहित शुल्क, अटी/शर्ती व सूचना संकेतस्थळावर उपलब्ध आहेत. तसेच यापत्रासोबत जोडलेले आहे.

ऑनलाइन साठी संकेतस्थळ: इ.12वी साठी <http://verification.mh-hsc.ac.in>

या प्रक्रियेसाठी विहित शुल्क Debit Card/Credit Card/UPI/Net Banking या द्वारे ऑनलाइन पद्धतीने भरावयाचे आहे.


अ.क्र.	तपशिल	कालावधी	शुल्क प्रती विषय
01	गुणपडताळणी	17/07/2020 ते 27/07/2020 पर्यंत	रु.50/-
02	उत्तरपत्रिकेची छायाप्रत	17/07/2020 ते 05/08/2020 पर्यंत	रु.400/-
03	पुनर्मूल्यांकन	उत्तरपत्रिका छायाप्रती प्राप्त झाल्यावर 05 दिवसांच्या आत	रु.300/-

उत्तरपत्रिकांच्या पुनर्मूल्यांकना बाबत:-

उत्तरपत्रिकेची छायाप्रत प्राप्त झाल्यानंतर पुनर्मूल्यांकनासाठी विद्यार्थ्यांनी संबंधित विषय शिक्षकांच्या अभिप्रायासह अर्ज करावयाचा असल्याने उत्तरपत्रिकेच्या छायाप्रतीची तपासणी विहित वेळेत विषय शिक्षकांकडून करून घेण्याची व विषय शिक्षकाचा अभिप्राय प्राप्त करून घेण्याची जबाबदारी प्राचार्यांची राहिल. जेणेकरून विद्यार्थी पुनर्मूल्यांकनाच्या सुविधेपासून वंचित राहणार नाही, याची दक्षता घ्यावी.

विषय शिक्षकाने त्याच्या जवळच्या शाळेमध्ये/कनिष्ठ महाविद्यालयामध्ये संपर्क साधून नमुना उत्तरपत्रिका प्राप्त करून घ्यावी. शिक्षकांचा अभिप्रायाचा नमुना संकेतस्थळावरून डाऊनलोड करून घ्यावा.

उच्च माध्यमिक प्रमाणपत्र परीक्षेतील (इ.12वी) गुणपडताळणी, उत्तरपत्रिकेची छायाप्रत व पुनर्मूल्यांकन करण्याबाबतच्या महत्वाच्या अटी व शर्ती तसेच कार्यपद्धती सोबत जोडले असून विद्यार्थ्यांच्या/पालकांच्या निदर्शनास आणून द्याव्यात.


(रविकांत देशपांडे)

विभागीय सचिव,

नागपूर विभागीय मंडळ, नागपूर

प्रतिलिपी:-1) सचिव, राज्यमंडळ, पुणे यांना माहितीस्तव समादराने अग्रेषित.

2) विभागीय शिक्षण उपसंचालक, नागपूर यांना माहिती व उचित कार्यवाहीस्तव अग्रेषित.

3) शिक्षणाधिकारी (माध्यमिक), जि.प.भंडारा, चंद्रपूर, नागपूर, वर्धा, गडचिरोली व गोंदिया यांना माहिती व उचित कार्यवाहीस्तव अग्रेषित.आपण आपल्या अधिनस्त सर्व कनिष्ठ महाविद्यालयांना आपल्या स्तरावर कळवावे

माध्यमिक शालान्त प्रमाणपत्र (इ.१०वी) व उच्च माध्यमिक प्रमाणपत्र (इ.१२वी) परीक्षा
गुणपडताळणी, उत्तरपत्रिकांची छायाप्रत व पुनर्मूल्यांकन यासाठी ऑनलाईन प्रक्रिया

विद्यार्थ्यांसाठी तांत्रिक सूचना

१. उत्तरपत्रिका गुणपडताळणी/ छायाप्रत/ पुनर्मूल्यांकन यासाठी माध्यमिक शालान्त प्रमाणपत्र (इ.१० वी) परीक्षेकरिता <http://verification.mh-ssc.ac.in> व उच्च माध्यमिक प्रमाणपत्र (इ.१२ वी) परीक्षेकरिता <http://verification.mh-hsc.ac.in> या संकेतस्थळावरून आलेले अर्ज ग्राह्य धरण्यात येतील.
२. विद्यार्थ्यांनी उत्तरपत्रिका गुणपडताळणी/छायाप्रत/पुनर्मूल्यांकन यासाठी करावयाच्या ऑनलाईन अर्जांमध्ये भरावयाची माहिती बिनचूक भरावी. अर्ज प्रणालीमध्ये Submit केल्यानंतर त्यात कोणताही बदल करता येणार नाही.
३. ऑनलाईन प्रणालीमध्ये विद्यार्थ्यांस उत्तरपत्रिका गुणपडताळणी/छायाप्रत/पुनर्मूल्यांकन या प्रत्येक बाबीसाठी फक्त एकदाच अर्ज करता येईल. त्यामुळे अर्ज भरण्यापूर्वी विषयांची संख्या निश्चित करूनच अर्ज भरण्याची कार्यवाही करावी. कोणत्याही परिस्थितीत दुबार अर्ज स्विकारले जाणार नाहीत.
४. उत्तरपत्रिकेचे पुनर्मूल्यांकन करण्याकरिता अर्ज करतांना विषय शिक्षकांचा अभिप्राय pdf File स्वरूपात (File Size 15 MB पर्यंत) अपलोड करणे अनिवार्य आहे. तसेच सदर अभिप्राय सुस्पष्ट असणे आवश्यक आहे.
५. विद्यार्थ्यांनी तांत्रिक बाबींसंदर्भात अडचणी/शंका असल्यास (support@msbshse.ac.in) या ई-मेल आयडी वर अथवा ०२०-२५७०५२०७, २५७०५२०८ या दूरध्वनी क्रमांकावर संपर्क साधावा.
६. ऑनलाईन अर्ज भरण्यासंदर्भातला व्हिडीओ पहाण्यासाठी विद्यार्थ्यांनी HELP या पर्यायाची निवड करावी. उत्तरपत्रिका गुणपडताळणी, छायाप्रत, पुनर्मूल्यांकन या तीनही प्रकारासाठी स्वतंत्र व्हिडीओ देण्यात आलेले आहेत.

उत्तरपत्रिका गुणपडताळणीसाठी अटी/ शर्ती व सूचना :

- १) माध्यमिक शालान्त प्रमाणपत्र (इ.१० वी) व उच्च माध्यमिक प्रमाणपत्र (इ.१२ वी) परीक्षेस प्रविष्ट झालेल्या कोणत्याही विद्यार्थ्यांस त्या परीक्षेतील स्वतःच्या अनिवार्य विषयांपैकी (श्रेणी विषयांव्यतिरिक्त) कोणत्याही विशिष्ट विषयात त्याने संपादित केलेल्या गुणांची पडताळणी करण्यासाठी संबंधित विभागीय मंडळाकडे ऑनलाईन पद्धतीने मंडळाच्या अधिकृत संकेतस्थळावरून (website) स्वतः किंवा शाळा / कनिष्ठ महाविद्यालयामार्फत अर्ज करता येईल. ज्या विषयांसाठी गुणपडताळणी करणे आवश्यक आहे ते सर्व विषय एकाचवेळी ऑनलाईन भरणे आवश्यक आहे. एकदा अर्ज केल्यानंतर पुन्हा अर्ज करता येणार नाही.
- २) ऑनलाईन अर्ज मंडळाच्या संकेतस्थळावरील विहित नमुन्यात प्रत्येक परीक्षेच्या वेळी ऑनलाईन निकाल जाहीर केल्याच्या दिनांकापासून १० दिवसांपर्यंत करणे आवश्यक राहिल. अर्ज स्विकारण्याचा अंतिम दिनांक प्रत्येक परीक्षेच्या निकालाच्या दिवशी जाहीर करण्यात येईल.
- ३) गुणपडताळणीसाठी प्रती विषयास रु. ५०/- इतके शुल्क ऑनलाईन पद्धतीने (Debit Card/Credit Card/UPI/Net Banking) भरता येईल.
- ४) गुणपडताळणीसाठी ऑनलाईन अर्जातील सर्व माहिती भरणे अनिवार्य असेल. अपूर्ण माहिती भरलेले अर्ज, कमी शुल्क भरलेले, शुल्क न भरलेले व मुदतीनंतर प्राप्त झालेले ऑनलाईन अर्ज स्विकारले जाणार नाहीत.
- ५) गुणपडताळणी नंतर गुणात बदल झाल्यास सदरचा बदल विद्यार्थ्यांवर बंधनकारक राहिल. त्यानुसार गुणपडताळणीनंतर संबंधित विद्यार्थ्यांची मूळ संपादनूक आपोआप रद्द होईल व गुण कमी झाले तरी सुधारित संपादनूक स्विकारणे विद्यार्थ्यांस बंधनकारक राहिल.
- ६) सवलतीचे गुण मिळवून उत्तीर्ण झालेल्या विद्यार्थ्यांने सवलतीचे गुण मिळालेल्या विषयाच्या गुणपडताळणीसाठी अर्ज केला असेल व गुण पडताळणीत विद्यार्थ्यांचे अशा विषयातील गुण कमी झाल्याने तो सवलतीच्या गुणासाठी अपात्र ठरत असेल तर अशा प्रकरणी विद्यार्थ्यांच्या उत्तीर्ण निकालात बदल करण्यात येईल व तो स्विकारणे बंधनकारक असेल.
- ७) उत्तीर्ण होऊ न शकलेल्या विद्यार्थ्यांनी गुणपडताळणी च्या निकालाची वाट न पाहता पुढील परीक्षेस प्रविष्ट होण्यासाठी विहित मुदतीत परीक्षेचे आवेदनपत्र संबंधित विभागीय मंडळाकडे माध्यमिक /उच्च माध्यमिक शाळेमार्फत / कनिष्ठ महाविद्यालयामार्फत सादर करणे आवश्यक आहे. निर्धारित मुदतीनंतर कोणत्याही परिस्थितीत पुढील परीक्षेचे आवेदनपत्र स्विकारले जाणार नाही.
- ८) गुणपडताळणीमधील गुण वाढीमुळे विद्यार्थी सवलतीचे गुण मिळण्यास पात्र ठरत असल्यास त्यास ते गुण देय असतील.
- ९) गुणात बदल नसलेल्या विद्यार्थ्यांचे गुणपडताळणी शुल्क परत केले जाणार नाही मात्र गुणात बदल झालेल्या प्रकरणी विद्यार्थ्यांने भरलेले शुल्क परत दिले जाईल.
- १०) उत्तीर्ण विद्यार्थ्यांना गुणपडताळणीअंती पाठविण्यात येणाऱ्या ' नो चेंज' (No change) या निर्णयाचा अर्थ गुणपडताळणीत कोणताही बदल न होणे व उत्तीर्ण होऊ न शकलेल्या विद्यार्थ्यांना गुणपडताळणीअंती पाठविण्यात येणाऱ्या ' नो चेंज' (No change) या निर्णयाचा अर्थ गुणपडताळणीनंतर गुणात कोणताही बदल न होणे किंवा गुणात पाच टक्क्यांहून कमी गुणांचा बदल झाल्यामुळे उत्तीर्ण होऊ न शकलेल्या विषयाच्या निकालात व एकूण निकालात कोणताही बदल न होणे असा असेल.

कृ.मा.प.

- ११) गुणपडताळणीमध्ये विद्यार्थ्यांच्या गुणात बदल झाल्यास तसे संबंधित विद्यार्थ्यांस व संबंधित माध्यमिक शाळेस / उच्च माध्यमिक शाळेस / कनिष्ठ महाविद्यालयास कळविण्यात येईल. त्यानुसार विद्यार्थ्यांचे मूळ गुणपत्रक विभागीय मंडळाकडे जमा केल्यानंतर त्यास सुधारित गुणपत्रक देण्यात येईल.
- १२) विद्यार्थ्यांने ऑनलाईन प्रक्रियेद्वारे केलेल्या अर्जाची सद्यस्थिती (status) संकेतस्थळावर पाहता येईल. आपल्या अर्जावरील प्रक्रिया पूर्ण झाल्यानंतरच आवश्यकता भासल्यास संबंधित विभागीय मंडळाशी संपर्क साधावा.

- १) विद्यार्थ्यांला फक्त स्वतःच्याच अनिवार्य सहा विषयांच्या (श्रेणी विषयांव्यतिरिक्त) उत्तरपत्रिकांच्या छायाप्रतीची मागणी करता येईल. त्यासाठी विद्यार्थ्यांने स्वतः किंवा शाळा / कनिष्ठ महाविद्यालयामार्फत ऑनलाईन पद्धतीने मंडळाच्या अधिकृत संकेतस्थळावरून (website) संबंधित विभागीय मंडळाकडे अर्ज करणे आवश्यक राहिल. विद्यार्थ्यांस तोंडी /प्रात्यक्षिक /श्रेणी/ अंतर्गत मूल्यमापन/प्रकल्प लेखन किंवा तत्सम उत्तरपत्रिकांच्या छायाप्रतीची मागणी करता येणार नाही. ज्या विषयांची उत्तरपत्रिका छायाप्रत आवश्यक आहे ते सर्व विषय एकाचवेळी ऑनलाईन भरणे आवश्यक आहे. एकदा अर्ज केल्यानंतर पुन्हा अर्ज करता येणार नाही.
- २) परीक्षेचा ऑनलाईन निकाल जाहीर झाल्याच्या दिनांकापासून २० दिवसांपर्यंत विद्यार्थ्यांना ऑनलाईन पद्धतीने मंडळाच्या अधिकृत संकेतस्थळावरून विहित नमुन्यात अर्ज करता येईल. अर्ज करण्याचा अंतिम दिनांक प्रत्येक परीक्षेच्या निकालाच्या दिवशी जाहीर करण्यात येईल.
- ३) छायाप्रत मिळण्यासाठी केलेल्या अर्जातील माहिती पूर्णपणे भरलेली असावी तसेच विहित शुल्क न भरल्यास उत्तरपत्रिकांच्या छायाप्रती देण्याबाबत कोणतीही कार्यवाही केली जाणार नाही.
- ४) उत्तरपत्रिका छायाप्रतीसाठी प्रती विषयास रु.४००/- इतके शुल्क ऑनलाईन पद्धतीने (Debit card/Credit card /UPI/Net Banking)भरता येईल. व भरणा केलेले शुल्क नापरतावा असेल. तथापि, उत्तरपत्रिकेची छायाप्रत देण्यापूर्वी करण्यात येणाऱ्या गुणपडताळणीत विद्यार्थ्यांच्या गुणात/ निकालात बदल झाल्यास उत्तरपत्रिकेच्या छायाप्रतीसाठी भरलेले शुल्क परत दिले जाणार नाही.
- ५) उत्तरपत्रिकांच्या छायाप्रती देण्यापूर्वी त्या-उत्तरपत्रिकांची गुणपडताळणी केली जाते. गुणपडताळणी केल्यानंतर त्यावर हीणारा निर्णय अंतिम असेल व तो विद्यार्थ्यांवर बंधनकारक राहिल. अशा प्रकरणी विद्यार्थ्यांस मूळ गुणपत्रिका संबंधित विभागीय मंडळाकडे जमा केल्यानंतरच त्यास सुधारित गुणपत्रिका देण्यात येईल.
- ६) उत्तरपत्रिका छायाप्रतीसाठी अर्ज केला असल्यास त्याच विषयाच्या गुणपडताळणीसाठी स्वतंत्र अर्ज करण्याची आवश्यकता असणार नाही व असा स्वतंत्र अर्ज गुणपडताळणी शुल्कासह केल्यास त्यावर कोणतीही कार्यवाही केली जाणार नाही.
- ७) मागणी केलेल्या उत्तरपत्रिकांच्या छायाप्रती विद्यार्थ्यांना त्यांनी अर्जात नमूद केल्याप्रमाणे देण्यात येतील. उत्तरपत्रिकांच्या छायाप्रती घेतल्यानंतर विद्यार्थ्यांला पुनर्मूल्यांकनासाठी अर्ज करावयाचा असल्यास त्यांनी उत्तरपत्रिकांच्या छायाप्रती प्राप्त करून घेण्याची सूचना संबंधित विभागीय मंडळाकडून मिळाल्याच्या तारखेपासून कार्यालयीन कामकाजाच्या पाच दिवसात उत्तरपत्रिकांच्या छायाप्रती घेऊन जाणे बंधनकारक असेल. याबाबत खालीलप्रमाणे कार्यवाही करावयाची आहे.
 - i) रजिस्टर पोस्टाने मागणी केलेल्या प्रकरणात पोस्टासाठी सात दिवसाचा कालावधी सोडून कार्यालयीन कामकाजाच्या पाच दिवसात पुनर्मूल्यांकनासाठी अर्ज करता येईल.
 - ii) उत्तरपत्रिका छायाप्रत हस्तपोहोच मिळाल्या पासून पाच दिवसात अर्ज करता येईल.
 - iii) ईमेलद्वारे/संकेतस्थळावरून पाठवलेल्या प्रकरणी सॉफ्ट कॉपी विभागीय मंडळाकडून पाठविल्याच्या दिनांकापासून पाच दिवसात अर्ज करता येईल.
- ८) उत्तरपत्रिकांची छायाप्रत समक्ष नेण्यासाठी येणाऱ्या विद्यार्थ्यांस परीक्षेचे प्रवेशपत्र (Hall ticket) / फोटोसह असलेले कोणतेही ओळखपत्र सोबत आणणे अनिवार्य राहिल तसेच उत्तरपत्रिकांची छायाप्रत मिळाल्याची पोहोच देणे बंधनकारक राहिल.
- ९) परीक्षेत गैरमार्गाचा अवलंब केलेल्या विद्यार्थ्यांना त्यांच्या उत्तरपत्रिकेची छायाप्रत देण्यात येणार नाही.

कृ.मा.प.

- १०) संबधित विद्यार्थ्यानि उत्तरपत्रिकेची छायाप्रत अन्य कोणालाही दिल्यास अथवा प्रसिद्धी माध्यमाद्वारे प्रसिद्धी दिल्यास विद्यार्थी कारवाईस पात्र राहिल.
- ११) उत्तीर्ण होऊ न शकलेल्या विद्यार्थ्यानि मागणी केलेल्या उत्तरपत्रिकांच्या छायाप्रती मिळण्याची वाट न पाहता पुढील परीक्षेस प्रविष्ट होण्यासाठी विहित मुदतीत माध्यमिक शाळा / कनिष्ठ महाविद्यालयामार्फत आवेदनपत्र संबधित विभागीय मंडळाकडे सादर करणे आवश्यक राहिल. कोणत्याही परिस्थितीत निर्धारित मुदतीनंतर पुढील परीक्षेचे आवेदनपत्र स्वीकारले जाणार नाही.
- १२) उत्तरपत्रिकेची छायाप्रत देण्यापूर्वी होणाऱ्या गुणपडताळणीमध्ये गुण वाढीमुळे सवलतीचे गुण मिळण्यास विद्यार्थी पात्र ठरत असल्यास त्यास ते गुण देय असतील.
- १३) विद्यार्थ्यानि ऑनलाईन प्रक्रियेद्वारे केलेल्या अर्जाची सद्यस्थिती (status) संकेतस्थळावर पाहता येईल. आपल्या अर्जावरील प्रक्रिया पूर्ण झाल्यानंतरच आवश्यकता भासल्यास संबधित विभागीय मंडळाशी संपर्क साधावा.

उत्तरपत्रिकांचे पुनर्मूल्यांकन (Revaluation) करण्यासाठी अटी/शर्ती व सूचना

- १) उत्तरपत्रिकांच्या छायाप्रतींची मागणी विहित कालावधीत करणारे विद्यार्थीच पुनर्मूल्यांकनासाठी अर्ज करू शकतील. विद्यार्थ्यांस केवळ लेखी परीक्षेच्या उत्तरपत्रिकेच्या पुनर्मूल्यांकनासाठी मागणी करता येईल. तोंडी, प्रात्यक्षिक, श्रेणी, अंतर्गत मूल्यमापन, प्रकल्प लेखन असलेले विषय किंवा तत्सम उत्तरपत्रिकेचे पुनर्मूल्यांकन करण्याची मागणी करता येणार नाही.
- २) पुनर्मूल्यांकनासाठी विद्यार्थ्यांनी ऑनलाईन पद्धतीने मंडळाच्या अधिकृत संकेतस्थळावरून (website) स्वतः किंवा शाळा / कनिष्ठ महाविद्यालयामार्फत विहित नमुन्यात संबंधित विभागीय मंडळाकडे अर्ज करणे आवश्यक असेल. ज्या विषयांचे पुनर्मूल्यांकन करावयाचे आहे (छायाप्रती घेतलेल्या) अशा सर्व विषयांसाठी एकाच वेळी अर्ज करणे आवश्यक आहे. एकदा अर्ज केल्यानंतर पुन्हा अर्ज करता येणार नाही.
- ३) उत्तरपत्रिकांच्या छायाप्रतींच्या शुल्काशिवाय विद्यार्थ्यांस पुनर्मूल्यांकनासाठी प्रती विषयास रु. ३००/- प्रमाणे वेगळे शुल्क ऑनलाईन पद्धतीने (Debit Card/Credit Card/UPI/Net Banking) भरणे अनिवार्य राहिल. भरणा केलेले शुल्क नापरतावा असेल.
- ४) पुनर्मूल्यांकनासाठी जास्तीत जास्त सहा विषयांसाठी अर्ज करता येईल.
- ५) पुनर्मूल्यांकनासाठी उत्तरपत्रिकांची छायाप्रत मिळाल्याच्या तारखेपासून मंडळाने विहित केलेल्या मुदतीबाबत खालीलप्रमाणे कार्यवाही करावयाची आहे.
 - i) रजिस्टर पोस्टाने मागणी केलेल्या प्रकरणात पोस्टाचा सात दिवसाचा कालावधी सोडून कार्यालयीन कामकाजाच्या पाच दिवसात पुनर्मूल्यांकनासाठी अर्ज करता येईल.
 - ii) उत्तरपत्रिका छायाप्रत हस्तपोहोच मिळाल्या पासून पाच दिवसात अर्ज करता येईल.
 - iii) ईमेलद्वारे /संकेतस्थळावरून पाठवलेल्या प्रकरणी सॉफ्ट कॉपी विभागीय मंडळाकडून पाठविल्याच्या दिनांकापासून पाच दिवसात अर्ज करता येईल.

आपल्या माध्यमिक शाळेतील / उच्च माध्यमिक शाळेतील / कनिष्ठ महाविद्यालयातील संबंधित विषय शिक्षकांकडून नमुना उत्तरे व गुणदान योजनेप्रमाणे उत्तरपत्रिकेची छायाप्रत तपासून घेऊन त्यांच्या स्वयंस्पष्ट अभिप्रायसह व मुख्याध्यापक / प्राचार्य यांच्या सही शिक्क्यासह मंडळाच्या अधिकृत संकेतस्थळावरील विहित नमुन्यात ऑनलाईन अर्ज करणे आवश्यक असेल. विषय शिक्षकाकडे नमुना उत्तरे व गुणदान योजना उपलब्ध नसल्यास विभागीय मंडळाशी संपर्क साधावा.

- ६) पुनर्मूल्यांकन करू इच्छिणाऱ्या विद्यार्थ्यांच्या उत्तरपत्रिकेची छायाप्रत त्यांच्या माध्यमिक शाळेतील / उच्च माध्यमिक शाळेतील / कनिष्ठ महाविद्यालयातील संबंधित विषय शिक्षकाकडून तपासून घ्यावयाची असल्यामुळे सदर कालावधीमध्ये शिक्षक उपलब्ध होण्याबाबत संबंधित मुख्याध्यापकांनी / प्राचार्यांनी आवश्यक खबरदारी घ्यावी. कोणताही इच्छुक विद्यार्थी पुनर्मूल्यांकनाच्या सुविधेपासून वंचित राहू नये म्हणून उत्तरपत्रिकेच्या छायाप्रतींची तपासणी आपल्या माध्यमिक शाळेतील / उच्च माध्यमिक शाळेतील / कनिष्ठ महाविद्यालयातील संबंधित विषय शिक्षकाकडून करून घेऊन विषय शिक्षकाचा अभिप्राय प्राप्त करून घेण्याची जबाबदारी संबंधित मुख्याध्यापक / प्राचार्य यांची राहिल.
- ७) इ.१०वी / इ.१२वी च्या परीक्षेस खाजगी विद्यार्थी म्हणून प्रविष्ट होणाऱ्या विद्यार्थ्यांनी त्यांच्या उत्तरपत्रिकेच्या छायाप्रतीची तपासणी त्यांनी परीक्षेचे आवेदनपत्र सादर केलेल्या संपर्क माध्यमिक शाळेतील / उच्च माध्यमिक शाळेतील / कनिष्ठ महाविद्यालयातील विषय शिक्षकाकडून करून घेऊन त्यांच्याकडून अभिप्राय घेऊन अर्जसोबत सादर करणे अनिवार्य आहे.
- ८) ज्या विषयात दोन पेपर / भाग आहेत अशा विषयाच्या बाबतीत विद्यार्थ्यांस दोन्ही पेपरच्या / भागाच्या उत्तरपत्रिकेच्या छायाप्रतीची तपासणी आपल्या माध्यमिक शाळेतील / उच्च माध्यमिक शाळेतील / कनिष्ठ महाविद्यालयातील विषय शिक्षकाकडून करून घेऊन त्या दोन्ही पेपरच्या / भागाच्या उत्तरपत्रिकेबाबतच्या अभिप्रायासह पुनर्मूल्यांकनासाठी अर्ज करणे बंधनकारक असेल. केवळ एका पेपरच्या / भागाच्या उत्तरपत्रिकेचे पुनर्मूल्यांकन करण्याची मागणी विद्यार्थ्यांस करता येणार नाही.
- ९) विद्यार्थ्यांनी ऑनलाईन अर्ज परिपूर्ण भरल्यानंतर त्यासोबत अ. क्र. ६ मध्ये नमूद केल्याप्रमाणे विषय शिक्षकांच्या अभिप्रायाची प्रत मुख्याध्यापक / प्राचार्य यांच्या सही शिक्क्यासह स्कॅन करून अपलोड करावी. मात्र उत्तरपत्रिकेची छायाप्रत स्कॅन करून अपलोड करू नये.

कृ.मा.प.

- १०) उत्तरपत्रिकेचे एकदा पुनर्मूल्यांकन केल्यानंतर सदर उत्तरपत्रिकेची पुनः श्रु गुणपडताळणी, पुनर्मूल्यांकन किंवा छायांकित प्रतीची मागणी विद्यार्थ्यांस करता येणार नाही.
- ११) पुनर्मूल्यांकन केलेल्या उत्तरपत्रिकेच्या छायाप्रतीसाठी मागणी विद्यार्थ्यांस माहितीच्या अधिकारातही करता येणार नाही.
- १२) पुनर्मूल्यांकनात गुणात बदल झालेल्या प्रकरणी फक्त बदल झालेल्या विषयासाठी विद्यार्थ्यांने भरलेले पुनर्मूल्यांकन शुल्क परत दिले जाईल.
- १३) वस्तुनिष्ठ प्रश्नांच्या (उदा. रिकाम्या जागा भरा, जोड्या लावा, योग्य पर्याय निवडा, चूक की बरोबर लिहा इ. प्रकारचे प्रश्न) बाबतीत पुनर्मूल्यांकनानंतर त्यामध्ये होणारी गुणांची वाढ किंवा घट जशीच्या तशी ग्राह्य धरण्यात येईल.
- १४) वस्तुनिष्ठ प्रश्न सोडून इतर सर्व प्रश्नांसाठी एकत्रितरीत्या त्या विषयामध्ये पूर्वी मिळालेल्या गुणांच्या (मूळ गुणांच्या) किमान पाच टक्के कमी किंवा जास्त गुण पुनर्मूल्यांकनात झाल्यास सुधारित गुण ग्राह्य धरण्यात येतील. पाच टक्क्यांपेक्षा कमी गुण बदल प्रकरणी गुणात कोणताही बदल न करता विद्यार्थ्यांस 'नो चेंज' (No change) असे कळविण्यात येईल व अशा प्रकरणी कोणतेही शुल्क परत केले जाणार नाही. मात्र संबंधित विषयाच्या लेखी परीक्षेत ९०% किंवा त्यापेक्षा अधिक गुण प्राप्त झालेले आहेत अशा विषयांच्या पुनर्मूल्यांकनात गुणवाढ मंजूर करण्यासाठी ५% गुण वाढतील / कमी होतील ही अट शिथिल करून जितके गुण वाढतील / घटतील ते विद्यार्थ्यांस देण्यात येतील.
- १५) उत्तीर्ण होऊ न शकलेल्या विद्यार्थ्यांच्या बाबतीत पुनर्मूल्यांकनानंतर त्याच्यामूळ निकालात बदल होत नसल्यास तसेच विषयात उत्तीर्ण होत नसल्यास पाच टक्के किंवा अधिक गुण बदल प्रकरणी त्याचा मूळ निकाल व संपादनपूक कायम ठेऊन त्यास 'नो चेंज' (No change) असे कळविण्यात येईल व अशा प्रकरणी कोणतेही शुल्क परत केले जाणार नाही.
- १६) उत्तरपत्रिकेचे पुनर्मूल्यांकन केल्यानंतर होणारा निर्णय अंतिम राहिल व तो विद्यार्थ्यांवर बंधनकारक असेल. त्यानुसार पुनर्मूल्यांकनानंतर संबंधित विद्यार्थ्यांच्या विषयाची मूळ संपादनपूक आपोआप रद्द होऊन सुधारित संपादनपूक स्वीकारणे विद्यार्थ्यांस बंधनकारक राहिल.
- १७) पुनर्मूल्यांकनामध्ये विद्यार्थ्यांच्या गुणात बदल झाल्यास तसे संबंधित विद्यार्थ्यांस व संबंधित माध्यमिक शाळेस / उच्च माध्यमिक शाळेस / कनिष्ठ महाविद्यालयास कळविण्यात येईल. त्यानुसार विद्यार्थ्यांचे मूळ गुणपत्रक विभागीय मंडळाकडे जमा केल्यानंतर त्यास सुधारित गुणपत्रक देण्यात येईल.
- १८) एखाद्या विषयात सवलतीचे गुण मिळवून विद्यार्थी उत्तीर्ण झालेला असेल व अशा विद्यार्थ्यांने सवलतीचे गुण मिळालेल्या विषयाच्या पुनर्मूल्यांकनासाठी अर्ज केला व पुनर्मूल्यांकनामध्ये विद्यार्थ्यांचे गुण अधिक अथवा कमी झाल्यास व त्यामुळे विद्यार्थी सवलतीच्या गुणांसाठी अपात्र ठरल्यास अशा प्रकरणी संबंधित विद्यार्थ्यांच्या उत्तीर्ण या निकालात बदल करण्यात येईल.
- १९) पुनर्मूल्यांकनातील गुणवाढीमुळे सवलतीचे गुण मिळण्यास पात्र ठरत असल्यास त्यास ते गुण देय असतील.
- २०) पुनर्मूल्यांकनाचा ऑनलाईन अर्ज, त्यासोबत सादर करावयाचे विषय शिक्षकांचे अभिप्राय मुख्याध्यापक / प्राचार्य यांच्या सही शिक्क्यासह तसेच आवश्यक शुल्क मंडळाने निर्धारित केलेल्या मुदतीमध्ये संबंधित विभागीय मंडळाकडे ऑनलाईन जमा करणे आवश्यक असेल.
- २१) उत्तीर्ण होऊ न शकलेल्या विद्यार्थ्यांनी पुनर्मूल्यांकनाच्या निकालाची वाट न पाहता पुढील परीक्षेस प्रविष्ट होण्यासाठी विहित मुदतीत परीक्षेचे आवेदनपत्र संबंधित विभागीय मंडळाकडे माध्यमिक / उच्च माध्यमिक शाळेमार्फत / कनिष्ठ महाविद्यालयामार्फत सादर करणे आवश्यक आहे. निर्धारित मुदतीनंतर कोणत्याही परिस्थितीत पुढील परीक्षेचे आवेदनपत्र स्विकारले जाणार नाही.
- २२) एखाद्या उत्तीर्ण होऊ न शकलेल्या विद्यार्थ्यांने पुनर्मूल्यांकनासाठी अर्ज सादर केला असेल व त्याच वेळी त्याने पुढील परीक्षेसाठी आवेदनपत्र भरले असेल आणि पुनर्मूल्यांकनानंतर जर त्याचा परीक्षेचा निकाल बदलला तर त्याने भरणा केलेले संपूर्ण शुल्क (परीक्षा शुल्क व इतर) त्याला परतावा म्हणून देण्यात येईल.
- २३) विद्यार्थ्यांने ऑनलाईन प्रक्रियेद्वारे केलेल्या अर्जाची सद्यस्थिती (status) संकेतस्थळावर पाहता येईल. आपल्या अर्जावरील प्रक्रिया पूर्ण झाल्यानंतरच आवश्यकता भासल्यास संबंधित विभागीय मंडळाशी संपर्क साधावा.